

# गढ़बो नवा छत्तीसगढ़ को मिली सफलता

भू पेश सरकार द्वारा पेश बजट गरीब हितैषी है। बजट में किसानों, बेरोजगारों, बुजुर्गों और विधवाओं की आय बढ़ाने के लिए कई कदम उठाए हैं। राजीव गांधी किसान न्याय योजना के लिए 6,800 करोड़ का प्रावधान किया गया है। इस समय राज्य की लगभग 70 प्रतिशत आबादी कृषि में लगी हुई है और लगभग 37.46 लाख किसान परिवार हैं। ऐसी पहल निश्चित रूप से छत्तीसगढ़ को, "धन का कटोरा" साबित करेगी। युवाओं का सुध लेते हुए शिक्षित बेरोजगारों को प्रति माह 2500 रुपए का भत्ता देने 250 करोड़ दिए जाएंगे। बेरोजगारी का दंश झेल रहे युवाओं के लिए यह फायदेमंद होगा। इसके अलावा ग्रामीण विकास



प्रो. रामकुमार काकानी,  
डायरेक्टर आईआईएम रायपुर

गतिविधियों के तहत प्रधानमंत्री आवास योजना, प्रधानमंत्री ग्राम सड़क योजना और मुख्यमंत्री ग्राम सड़क योजना को प्राथमिकता दी गई है। इसमें ग्राम पंचायत क्षेत्र के सरकारी भवनों में वर्षा जल संचयन प्रणाली के लिए 50 करोड़ रुपए

और मनरेगा योजना के तहत 1,902 करोड़ रुपए का प्रावधान किया गया है।

छत्तीसगढ़ी त्योहारों के आयोजन के लिए मुख्यमंत्री छत्तीसगढ़ी परब सम्मान निधि योजना के तहत ग्राम पंचायतों को 5 करोड़ रुपए भी प्रदान किए गए हैं। आंगनबाड़ी, रसोइए और सफाईकर्मियों का मानदेय बढ़ाकर उनका मनोबल ऊंचा किया है। इंग्लिश मीडियम स्कूल के लिए अच्छी पहल की गई है। राज्य में अंग्रेजी में पढ़ाई का माहौल बढ़ाने के लिए 101 आत्मानंद इंग्लिश स्कूल खोलने के लिए 870 करोड़ आवंटित किए गए हैं। देखा जाए तो यह बजट गढ़बो नवा छत्तीसगढ़ थीम पर सफल होता नजर आ रहा है।